

قرارداد منجانب جناب محمد صغیر خان ایم ایل اے۔

قانون ساز اسمبلی آزاد جموں و کشمیر کا یہ اجلاس کرائسٹ چرچ نیوزی لینڈ میں مسجد میں تملے کی بھرپور مذمت کرتا ہے۔ آج کا یہ اجلاس مسجد کے اندر شہید ہونے والے شہداء کو خراج تحسین پیش کرتا ہے اور شہید ہونے والوں کے لواحقین کے ساتھ دلی ہمدردی کا اظہار کرتا ہے۔ آج کا یہ اجلاس حالیہ دنوں میں مغربی ممالک کے اندر بالخصوص بھارت میں مسلمانوں کے خلاف معتصبانہ رویے کی بھرپور مذمت کرتا ہے۔ اسلام کے خلاف نفرت انگیز رویے کی حالیہ لہر کے خلاف اجلاس سلامتی کونسل سے مطالبہ کرتا ہے کہ وہ اس کے تدارک کے لئے عملی اقدامات کرے۔ آج کا یہ اجلاس جہاں مغرب میں مسلمانوں کے خلاف نفرت کی مذمت کرتا ہے وہاں نیوزی لینڈ کی وزیراعظم اور نیوزی لینڈ کے عوام کو خراج تحسین پیش کرتا ہے اور جس طرح نیوزی لینڈ کی وزیراعظم نے مسلمانوں کے ساتھ یکجہتی کا مظاہرہ کیا، اس کو تحسین کی نگاہ سے دیکھتا ہے۔ دنیا میں اس وقت تہذیبوں اور مذاہب کے درمیان جو نفرت انگیزی ہے اس میں نیوزی لینڈ کی وزیراعظم نے ایک رول ماڈل کا کردار ادا کیا ہے اور جن دنوں اسلام آباد کی سڑکوں پر مسلمان خواتین نے ننگے سر، خواتین کے حقوق کے نام پر مظاہرہ کیا، انہی دنوں نیوزی لینڈ کی وزیراعظم نے سر پر دوپٹہ رکھ کر ہماری خواتین کو بھی ایک پیغام دیا ہے۔ آج کا یہ اجلاس آسٹریلیا کے ایک بچے اور ان کی ایک خاتون سینیٹر نے جس بے باکی کے ساتھ اپنے ایک سینیٹر کی مذمت کی، اس کے کردار کو بھی سراہتے ہیں۔ معاشرے میں اس طرح کے لوگوں کے کردار کی وجہ سے معاشرے میں نفرتوں میں کمی کا باعث بنتے ہیں۔ اس وقت ضرورت اس امر کی ہے کہ تمام مذاہب کے درمیان جو عدم برداشت ہے اس کو کم کرنے کے لئے سلامتی کونسل کو اپنا کردار ادا کرنا چاہیے۔